

वाराणसी में कल राष्ट्रपति करेंगे राज्यपाल की  
पुस्तक 'चरैवेति! चरैवेति!!' के संस्कृत संस्करण का विमोचन

लखनऊ: 25 मार्च, 2018

राष्ट्रपति श्री राम नाथ कोविन्द एवं मुख्यमंत्री योगी आदित्यनाथ की उपस्थिति में कल वाराणसी के दीनदयाल उपाध्याय हस्तकला संकुल में उत्तर प्रदेश के राज्यपाल श्री राम नाईक की पुस्तक 'चरैवेति! चरैवेति!!' के संस्कृत संस्करण का लोकार्पण होगा। पुस्तक को सम्पूर्णानन्द संस्कृत विश्वविद्यालय, वाराणसी के पूर्व कुलपति प्रो० अभिराज राजेन्द्र मिश्र द्वारा अनुवादित किया गया है तथा प्रकाशन राष्ट्रीय पुस्तक न्यास, भारत द्वारा किया गया है। पुस्तक की प्रस्तावना वरिष्ठ कांग्रेसी नेता एवं पूर्व राज्यसभा सदस्य डा० कर्ण सिंह द्वारा लिखी गयी है।

ज्ञातव्य है कि राज्यपाल श्री राम नाईक के संस्मरणों पर आधारित मूल मराठी पुस्तक अब तक हिन्दी, अंग्रेजी, उर्दू एवं गुजराती भाषाओं अनुवादित हो चुकी है। संस्कृत विद्वानों एवं प्रेमियों के आग्रह पर राज्यपाल ने अपनी पुस्तक के संस्कृत संस्करण को प्रकाशित किया है।

-----

अंजुम/ललित/राजभवन (120/36)